

कक्षा: आठवीं

विषय: हिंदी

प्र०1) निम्नलिखित पठित गद्यंश के आधार पर दिए गए प्रश्नों के विकल्पों में से सही विकल्प चुनिए :-

संस्कृत में एक कहावत है कि दुर्जन दूसरों के राई के समान मामूली दोषों को पहाड़ के समान बड़ा बनाकर देखता है और अपने पहाड़ के समान बड़े पापों को देखते हुए भी नहीं देखता। सज्जन या महात्मा ठीक इससे विपरीत होते हैं। उनका ध्यान दूसरों की बजाय केवल अपने दोषों पर जाता है। अधिकांश व्यक्तियों में कोई-न-कोई बुराई अवश्य होती है। कोई भी बुराई न होने पर व्यक्ति देवता की कोटि में आ जाता है। मनुष्य को अपनी बुराइयों को दूर करने का प्रयत्न करना चाहिए, न कि दूसरों की कमियों को लेकर छींटाकशी करने या टीका-टिप्पणी करने का। अपने मन की परख करना ही मन को पवित्र करने का सबसे उत्तम साधन है। आत्मनिरीक्षण आत्मा की उन्नति का सर्वश्रेष्ठ मार्ग है। महात्मा कबीर ने कहा है कि जब मैंने मन की पड़ताल की तो मुझे अपने जैसा बुरा कोई न मिला। महात्मा गाँधी जी ने कई बार स्पष्ट रूप से कहा था कि मैंने जीवन में हिमालय जैसी बड़ी भूल की है। अपनी भूलों को ध्यान देना या उन्हें सरलता से स्वीकार करना आत्मबल का चिह्न है। जो लोग दूसरों के सामने अपनी भूल नहीं मानते और न ही अपने को दोषी स्वीकार करते हैं, वे सबसे बड़े कायर हैं। मन तो दर्पण है। मन में पाप है तो जग में पाप दिखाई देता है।

क) "सज्जन अपनी कमियों को दूर करता है और दुर्जन दूसरों की कमियों को ढूँढ़ता है।" वाक्य में किसके मध्य अंतर बताया गया है ?

अ) सज्जन और दुर्जन व्यक्ति के मध्य

आ) सज्जन और लालची व्यक्ति के मध्य

इ) मनुष्य और पशु के मध्य

ई) सेठ और साहुकार व्यक्ति के मध्य

ख) आत्मबल का चिह्न किसे माना गया है ?

अ) दूसरों की बुराइयों को ढूँढ़ना

आ) अपनी गलतियों को अस्वीकार करना

इ) अपनी गलतियों को अनदेखा करना

ई) अपनी गलतियों को सरल भाव से स्वीकार करना

ग) उपर्युक्त गद्यंश के लिए उचित शीर्षक चुनिए -

अ) आत्मा - परमात्मा

आ) आत्मनिरीक्षण

इ) सज्जन व्यक्ति

ई) इनमें से कोई नहीं

घ) आत्मा की उन्नति का सर्वश्रेष्ठ मार्ग क्या है ?

अ) कौन सबसे बड़ा कायर है ?

प्र०2) दिए गए प्रश्नों के उत्तर दीजिए -

क) "लोगों ने सलाह दी कि समझदार आदमी इस शाम वाली बस से सफ़र नहीं करते।" लोगों ने यह सलाह क्यों दी?

ख) "धीरे-धीरे वृद्धा की आँखों की रोशनी जाने लगी। चाँदनी में रास्ता टटोलकर वह रेंग रही थी।" पंक्ति का आशय स्पष्ट कीजिए।

प्र०3) निम्नलिखित पठित गद्यंश के आधार पर प्रश्नों के उचित विकल्प चुनकर उत्तर लिखिए -

हम पाँच मित्रों ने तय किया कि शाम चार बजे की बस से चलें। पन्ना से इसी कंपनी की बस सतना के लिए घंटे भर बाद मिलती है, जो जबलपुर की ट्रेन मिला देती है। सुबह घर पहुँच जाएँगे। हममें से दो को सुबह काम पर हाजिर होना था, इसलिए वापसी का यही रास्ता अपनाना ज़रूरी था। लोगों ने सलाह दी कि समझदार आदमी इस शाम वाली बस से सफ़र नहीं करते। क्या रास्ते में डाकू मिलते हैं? नहीं, बस डाकिन है।

क) लेखक ने मित्रमंडली के साथ कितने बजे वाली बस से यात्रा करना तय किया ?

अ) सुबह चार बजे की

आ) शाम चार बजे की

इ) शाम पाँच बजे की

ई) सुबह पाँच बजे की

ख) " यात्रा से पूर्व लोगों ने यह सलाह क्यों दी कि जो लोग समझदार होते हैं, वे इस शाम वाली बस से यात्रा नहीं करते। "

उक्त कथन का क्या उद्देश्य था ?

अ) क्योंकि यात्रा कठिन थी।

आ) क्योंकि यात्रा सुखद थी।

इ) क्योंकि बस की हालत खराब थी।

ई) इनमें से कोई नहीं।

ग) न चाहते हुए भी वापसी का यही रास्ता क्यों अपनाना पड़ा, क्योंकि लेखक व उसके मित्रों को –

अ) घूमना था।

आ) बाज़ार जाना था।

इ) पंचायत में हाज़िर होना था।

ई) काम पर हाज़िर होना था।

घ) लेखक की यात्रा में उसके साथ कितने मित्र थे?

अ) तीन

आ) चार

इ) सात

ई) कोई नहीं

ङ) लेखक व उनके मित्रों ने किस मार्ग से यात्रा करना सुनिश्चित किया ?

अ) पन्ना- सतना- जबलपुर

आ) पन्ना- जबलपुर- सतना

इ) सतना- पन्ना- जबलपुर

ई) जबलपुर- सतना- पन्ना

प्र०4) निर्देशानुसार उत्तर दीजिए :-

क) (i) इंद्र

(ii) उपेक्षा

( दो-दो पर्यायवाची शब्द लिखिए।)

ख) (i) आर्द्र

(ii) आलस्य

( विलोम शब्द लिखिए।)

ग) (i) अंश

(ii) अनंत

( दो-दो अनेकार्थक शब्द लिखिए।)

घ) (i) जो देखने योग्य हो

(ii) जहाँ जाना कठिन हो

( एक शब्द में उत्तर लिखिए।)

ङ) (i) कड़ाई -- कढ़ाई

( भिन्नार्थक शब्द लिखिए।)

प्र०5) निम्नलिखित विषय पर 80-100 शब्दों में अनुच्छेद लेखन कीजिए।

"बाल मजदूरी : एक विकट समस्या "

सहायक बिंदु :- \* बाल मजदूरी के कारण \* बाल मजदूरी का शिकार

\* बाल मजदूरी एक अपराध \* इसे दूर करने के उपाय